

فارسی بر صغیر میں اسلامی تاریخ نویسی کی درخشان زبان

سہیل اختر ☆☆ ذاکر مفتی عبد الرزاق

Abstract:

The historiographical tradition of the Muslims goes back to the seventh century when the composition of Sirah and Maghazi works began. The Islamic phase of historiography in India started with the remarkable of Chachnama from Arabic into Persian. The Muslims had a better sense of history than other communities of India. Therefore, historiography was developed by the Muslims in India after the establishment of Muslim rule. During the rule of the Delhi Sultanate large number of historical and literary work was produced. Almost all the works have been done in Persian language. Persian was not only a literary language but also was official language under Muslim Rule. In Persian literature Mughal India excelled contemporary Iran itself. This article is an effort to highlight the Persian literature and Persian historiography which set a new trend of history writing in India.

Keywords: Persian, Historiography, Subcontinent, Chach Nama, Muhammad b. Qasim, Al-Bairuni, Ameer Khusrow, Wali Dakni, Abul Farj Runi, Masood Saad Salman.

تاریخ کا لفظی مطلب تحقیق و متولین ہے۔ تاریخ کا علم نہایت وسیع ہے۔ یہ اپنے اندر جامیعت رکھتا ہے۔ یہ انسانی کردار کے مطالعے کا نام ہے۔ مختلف ادوار میں دنیا کے مختلف علاقوں میں اس علم کو پذیرائی ملی۔ تاریخ نویسی کا بات قاعدہ آغاز یونان سے ہوا۔ ہیرودوٹس کو پہلا مورخ تصور کیا جاتا ہے جو بابائے تاریخ کہلاتا ہے۔ اس کے بعد تاریخ نگاری کا رواج پڑھتا گیا۔ بر صغیر کے اندر بھی قدیم دور میں تاریخ نویسی کا

لیکچر تاریخ، غازی یونیورسٹی، ڈیرہ غازی خان

لیکچر اسلامیات، غازی یونیورسٹی، ڈیرہ غازی خان

رواج کسی قدر موجود تھا مگر اس کو باقاعدہ پذیرائی مسلمانوں کے اقتدار میں تھی۔ جب مسلمان بادشاہوں نے علم تاریخ کی نہ صرف سرپرستی کی بلکہ اس علم کی آبیاری میں بھرپور حصہ لیا۔ مسلمان تاریخ نویسی کے بانی تصور ہوتے ہیں جنہوں نے علم تاریخ کو پروان پڑھایا۔ اسلامی تاریخ نویسی کا آغاز مغازی اور سیرت نگاری سے ہوا۔ اس کے بعد، ابن سعد، طبری، امسعودی، ابن کثیر، ابن اشیر اور ابن خلدون جیسے نامور مورخین نے عربی زبان میں اسلامی تاریخ نویسی کو بام عروج تک پہنچا دیا۔ تاریخ نویسی کا علم عرب و ایران سے ہو کر جب بصیر آیا تو شاہان ہند نے اس کو خوش آمدید کہا۔ بصیر کی علمی ادبی ترقی کے ایک نئے دور کا آغاز ہوا۔ ہمسایہ زبان ہونے کے ناطے ہندوستان کے ادب پر فارسی زبان نے گھرے نقش چھوڑے۔ فارسی زبان یہاں تاریخ نویسی کی ہی نہیں امور سلطنت کی ترجیح زبان قرار پائی اور سب سے موثر و معتبر مقام پر فائز ہوئی۔ مشہور و معروف تاریخ کتب فارسی میں تالیف ہوئیں۔ اسلامی ہند میں تاریخ نویسی فارسی زبان کی مرہون منت ہے جو سلاطین کے دور سے لے کر عہد مغلیہ کے زوال تک غالب رہی تا آنکہ انگریزوں نے فارسی کی جگہ انگریزی رائج کر کے اس کی صدیوں سے قائم حیثیت کا خاتمه کر دیا۔ مسلمانوں کی ہندوستان میں آمد کا اثر دوسرے علوم کی طرح تاریخ نویسی پر بھی ہوا۔ مسلمانوں کی آمد کے بعد یہاں فن تاریخ نویسی نے غیر معمولی ترقی کی۔ مسلم مورخین کی ایک لمبی فہرست ہے جنہوں نے بصیر میں نہ صرف تاریخ نویسی کو عروج بخشنا بلکہ اپنی علمی صلاحیت کا بھی لوہا منوایا۔ بصیر میں مسلمانوں کی حکومت کا آغاز دہل پر حملے اور قبضے کے ساتھ ہوا جب محمد بن قاسم نے راجہ داہر کو شکست دے کر سندھ پر قبضہ کر لیا۔ سندھ کی تاریخوں میں جو بصیر میں لکھی گئیں ہیں ان میں پہلی کتاب تاریخ قاسی المشہور تجویز نامہ ہے۔ اس کتاب کو عربی میں خواجه امام ابراہیم نے لکھا۔ اس کا پہلا نسخہ عربی میں تھا۔ اس عربی نسخہ کا پہلا ترجمہ علی بن حامد بن ابو بکر کوئی نہ کیا۔ یہ کتاب تجویز نامہ کے نام سے مشہور ہے۔ خیال ہے کہ اس فارسی ترجمہ کا اصل نام فتح نامہ ہندو سندھ ہے۔ بعض محققین کا خیال ہے کہ تجویز نامہ کی تحریف ہے۔ اصل ترجمہ فتح نامہ ہی ہے۔ (۱)

کتاب کا نام تجویز نامہ لکھنے کی یا اسے تجویز نامہ کہنے کی ایک وجہ یہ بھی ہو سکتی ہے کہ راجہ داہر سے پہلے تجویز نام کا راجہ جب شہنشاہی بصیر کے اس علاقہ کا حاکم تھا تو اسی مناسبت سے اس فارسی ترجمے کا نام تجویز نامہ رکھا گیا۔ اس علاقے میں علم و ادب کی شمع روشن کرنے میں محمود غزنوی کا کردار اروز روشن کی طرح عیا ہے۔ محمود بذات خود علم و ادب کا دلداہ ہی نہیں بلکہ اہل علم کا قدر روان تھا۔ اس نے اپنے دور میں علم و ادب کی ترقی میں مرکزی کردار ادا کیا۔ اس نے کئی درس گاہیں بنوائیں جس کے نتیجے میں علم و ادب کو ترقی ملی۔ محمود کا سالانہ علمی ادبی خرچ چار لاکھ درہم تھا۔ اس نے دارالعلوم کے نام سے ایک ادارہ قائم کیا جہاں تقریباً ہر زبان میں لکھی گئی کتاب موجود تھی۔ محمود ایک سخن شناس عالم ہونے کے ساتھ ساتھ علم پر وہ بھی تھا اور اس کا دربار علماء، فضلہ اور شعراء کا طباخ و ماوی تھا۔ ان شعراء اور علماء میں کئی ایک نام بہت مشہور ہیں۔ فردوسی کا شاه نامہ اسی عہد کی

عقلیم یادگار ہے۔ محمود خود بھی ایک عالم شخص تھا۔ اس کی فتنہ کی کتاب تفرید الفروع بہت مشہور ہے۔ یہ کتاب حنفی مذہب پر لکھی گئی۔ اس میں سانچھے ہزار مسائل پر بحث کی گئی ہے۔ (۲)

اسی طرح وادی پشاور اور اس کے قرب و جوار کے علاقے میں عربی اور فارسی زبان کو خاص پذیرائی ملی جب محمود نے ارسلان جاذب کو اس علاقے کا حاکم مقرر کیا۔ یہ واقعہ ۹۹۹ عیسوی کا ہے۔ اس علاقے میں فارسی زبان میں تحریریں اور کتبے لکھنے جانے لگے۔ (۳) پروفیسر براؤن کا خیال ہے کہ محمود ایک علیٰ حریص تھا۔ وہ علاما کاغوا کار تھا اس کو اگر پہ پتھلتا کہ کہیں کوئی عالم موجود ہے تو وہ اس کو بزور طاقت اپنے دربار میں بلواتا اور اس حکم سے سرتباہی ممکن نہ تھی۔ (۴) مسلمانوں میں علم و ادب کی ترقی ان کی میراث تک جاتی تھی اس لیے علاما اور دانشور دربار شاہی کی طرف کھنپنے چلے آتے تھے۔ علم و ادب کی ترقی کا چہاں تک معاملہ ہے تمام مورخین اس بات پر تتفق ہیں کہ سلطان محمود کے دور میں علم و ادب نے خوب ترقی کی۔ سلطان ہی نہیں اس کے جاثشین بھی علم و ادب کے قدر دان تھے اور علم پر روپیہ خرچ کرتے تھے۔ اس کی ایک اہم مثال ابو ریحان محمد بن احمد الہیروی کی ہے۔ محمود نے جب خوارزم کو فتح کیا اور وہ الہیروی کو اپنے دربار میں لے آیا تو اس کو خوب عزت و احترام دیا۔ مسعود کے دور میں جب الہیروی نے علم ہبیت پر کتاب قانون المسعودی لکھی تو اس کو اس کا صلد ہاتھی کے برابر چاندی کی ٹھکل میں ملا۔ (۵)

الہیروی نے ایک سوچودہ کتابیں لکھیں اور تینیں کی تاریخ الحکماء کے حوالے سے شیخ اکرام نے لکھا ہے کہ الہیروی نے تحصیل علم میں چالیس سال صرف کیے اور ایک اونٹ کے بوجھ سے زیادہ کتب لکھیں جس میں علوم سنین، ریاضی، بیت، جغرافیہ، طبیعت، کیمیا اور علم معدنیات شامل ہیں۔ وہ فارسی، عربی، ترکی، خوارزمی، عبرانی، یونانی اور سنسکرت زبانوں پر مکمل عبور رکھتا تھا۔

عقل کسے تواند ہو د کہ بہ تدبیر امروز از تدبیر فردا مستغنى شود (۶)

فارسی الہیروی کی ما دری زبان تھی مگر وہ سنسکرت کا بھی ماہر تھا۔ فلسفہ اور ہندسہ میں الہیروی نے نظر آپ تھے۔ وہ کہتا ہے کہ جب پنڈتوں سے میرا مکالہ ہوتا اور میں ان کی اغلاظ کو درست کرتا وہ حیران ہو کر پوچھتے کہ آپ نے یہ علم کس پنڈت سے سیکھا ہے۔ (۷) حسن بن احراق فردوسی، ابوالقاسم حسن بن احمد عصری، عبد العزیز بن منصور عسجدی اور ابو الحسن علی بن جوغ فرنخ جیسے شعراء کو محمود کے دربار نے بلند مقام عطا کیا اور ان کو شہرت کی بلندی پر پہنچا دیا۔ ان شعراء میں عسجدی سلطان کی سومنات کی مہم میں شریک تھا۔ اس پر اس نے ایک زبردست قصیدہ لکھا جس کا مطلع یوں ہے:

تا شاه خسروان سفر سومنات کرد
کردار خوبیش را عالم معجزات کردد (۸)
قرون و سلطی میں مسلمان محققین نے فن تاریخ نویسی کو عروج تک پہنچایا۔ اسی طرح سلاطین و ملی کی سر پرستی میں عربی و فارسی زبان کو ترقی دی جاتی رہی۔ اسلامی تعلیم کے نظام میں عربی کے مطالعے کو معزز

مقام حاصل تھا۔ حقیقت یہ ہے کہ اس زبان میں کمال حاصل یکے بغیر اعلیٰ تعلیم ناکمل بھی جاتی تھی۔ مگر اس کے ساتھ ساتھ دیگر زبانوں کی اہمیت کو بھی پوری طرح محسوس کیا گیا اور ان کی ترتیج میں بھی پوری دلچسپی کا اظہار کیا گیا۔ (۹)

مسلمانوں کے دور حکومت میں فارسی کو بر صیر کی سرکاری اور درباری زبان ہونے کا شرف حاصل رہا۔ تصنیف و تالیف اور تخلیقی ادب کے ساتھ ساتھ مسلمان آبادی کے زیادہ تر حصوں میں فارسی ہی عام بول چال کی زبان تھی۔ اسی طرح اس خطے میں فارسی کا علمی اور ادبی درجہ بلند ہوتا گیا اور دوسری علاقائی زبانوں پر اس کے اثرات واضح ہوتے گئے۔ اس عہد کی اکثر اہم کتب فارسی زبان میں لکھی گئیں۔ فارسی زبان سلاطین دہلوی کے عہد میں درباری زبان تھی۔ یہ مستقل زبان کی حیثیت سے مغلوں کے عہد میں موجود ہی تھی کہ اردو نے اس کی جگہ لے لی۔ اردو کا لفظ ترکی زبان سے ماخوذ ہے اور اس کا لفظی مطلب لشکر ہے۔ اس زبان کو دکن میں خاص پذیرائی ملی اور فروع حاصل ہوا۔ اردو کے ابتدائی شعر ایں امیر خروہ، امیر حسن دہلوی، ملک محمد جاہی اور ولی دکنی مشہور ہیں۔ ولی دکنی کو اردو کا پہلا باقاعدہ شاعر مانا گیا ہے۔ کبیر اور ناٹک نے بھی اس زبان کے فروع میں اہم کردار ادا کیا۔ (۱۰)

شاعری کا پہلا دور حضرت امیر خروہ سے شروع ہوتا ہے جس میں دس شعرا ہیں۔ دوسرا دور قلب قطب شاہ سے شروع ہو کر شاہ میراں ہاشمی تک چودہ شعرا پر مشتمل ہے۔ اس کے بعد ولی اور اس کے معاصرین کا زمانہ ہے اور یہ سارے فارسی زبان سے منسلک تھے مگر یہ بھی ایک حقیقت ہے کہ فارسی نے کسی اور زبان کو جگہ نہ دی تھی کہ کسی اور زبان میں کامیابی کا انحصار بھی فارسی پر تھا۔ (۱۱)

اسلامی ہند میں علوم و فنون اور تعلیم و تدریس کو فروع حاصل ہوا۔ اس عہد میں بر صیر میں علوم و ثقافت کے ایک تایاں دوڑ کا آغاز ہوا۔ بر صیر کے شاہی حصے میں اسلامی علم و فضل کا آغاز حضرت شاہ اسماعیل بخاری اور حضرت داتا شیخ بخش کی آمد کے ساتھ ہوا۔ حضرت داتا شیخ بخش کی کتاب کشف الاجوب اس دور کی بر صیر میں تصوف پر لکھی جانے والی اہم ترین کتاب نظر آتی ہے۔ اس کے علاوہ داتا صاحب نے کشف الاسرار، منهاج الدین اور ابیان لائل العیان جیسی کتب اس وقت تھیں جب ابھی شیخ شہاب الدین سہروردی کی عوارف المعارف اور ابن عربی کی فصوص الحکم تالیف نہیں ہوئی تھی۔ (۱۲)

کشف الاجوب تصوف کے موضوع پر ایک سگ میل کی حیثیت رکھتی ہے۔ یہ بر صیر میں لکھی جانے والی فارسی کی پہلی کتاب ہے اور یہ کتاب آپ نے حضرت شیخ ابو سعید جویری کی فرمائش پر لکھی۔ (۱۳) پھر علی وادبی ترقی کا وسیع سلسلہ بر صیر میں خوب پھلا پھولا۔ امیر ولی ایک مشہور فلسفی، ہیئت دان اور سوراخ تھا وہ 973 عیسوی میں پیدا ہوا اور محمود غزنوی کے ساتھ 1020 میں ہندوستان آیا اور دس سال تک ہندو معاشرے کا مطالعہ کرتا رہا۔ اس نے استاد ابوکھل عبدالمعمم کی فرمائش پر 1030 میں اپنی مشہور کتاب کتاب ا

لہندہ تالیف کی جو اپنی نوعیت کا سب سے بڑا علمی کار نامہ شمار ہوتی ہے۔ (۱۳)

اسی دور میں ابوالفضل بیہقی نے تمیں جلدی پر مشتمل تاریخ بیہقی لکھی جو تاریخ آں بیکٹینیں بھی کہلاتی ہے۔ اس میں مصنف نے صرف واقعات ہی بیان نہیں کیے بلکہ ان کے اسباب و ملک بیان کرنے کے ساتھ تنگ کا تجویز بھی پیش کیا ہے۔ اس کا صرف ایک حصہ باقی رہ گیا ہے جو سلطان مسعود کے دور پر محظی ہے باقی یہ کتاب ناپید ہو چکی ہے۔ فن تاریخ نویسی کے اعتبار سے یہ کتاب فارسی تاریخ نویسی کے بہترین نمونوں میں شمار ہوتی ہے۔ (۱۴) پھر اس نے علم ہیئت پر ایک اور کتاب سلطان مسعود کے دور میں قانون المسعودی لکھی اور اس کے علاوہ، بہت سارا ہندی علم و فن سنکریت سے فارسی میں منتقل کیا۔ اسی طرح مسعود کے عہد کا ایک اور نام شیخ ظایہ گنجوی ہے جس نے مخزن اسرار لکھی۔ سلطان بہرام بن مسعود نے کئی غیر ملکی کتب کا فارسی ترجمہ کرایا جن میں ایک مشہور کتاب سنکریت کی کتاب ”کلیلہ و دمنہ“ بھی ہے۔ (۱۵)

بر صغیر کی تاریخ میں ایک مشہور فارسی شاعر مسعود سعد سلمان تھا جس نے فارسی کے علاوہ ہندی اشعار بھی کہے۔ وہ خود اپنی جائے پیدائش لاہور بتاتا ہے:

مولدم لاہور و از لاہور دور دیبحک ایه لاہور یہ تو کے سور
مسعود صاحب دیوان شاعر تھا اور عونی کے بقول اس کے تین دیوان تھے ایک عربی، ایک فارسی
اور ایک ہندوستانی۔ (۱۶)

لتئمث کا بیٹا رکن الدین نہایت ہی نا اہل تھا مگر علم و ادب کا سر پرست تھا۔ اس نے اپنے دور میں امام رازی کی تالیف ”سر مکتوم“ کا فارسی ترجمہ کرایا۔ اس کے علاوہ تاج الدین شگریزہ سلطان شمس الدین کے دربار کا ایک مشہور شاعر تھا۔ اس کا ایک شعر بہت مشور ہے:

مولود و منشا بیین در خاک هندوستان مرا نظم و قرم ہیں کہ با آب خراسان آمد است (۱۷)
پنجاب کا ایک اور نامور شاعر ابوالفرح روفی تھا جس کی شاعری بہت مقبول تھی۔ لتئمث کے عہد میں سدید الدین محمد عونی نے حکایات پر مبنی ایک مجموعہ جو امع الحکایات اور لباب الالباب مرتب کیا۔ عونی کو تباچہ کی سرپرستی حاصل رہی۔ اس نے اپنی علمی قابلیت کے خوب جو ہر دکھانے۔ جو امع الحکایات چار جلدیں پر مشتمل ہے۔ لباب الباب دو جلدیں پر مشتمل ہے جس میں سلاطین، امراء، علماء اور فضلا کا تذکرہ پیش کیا گیا ہے۔ اسی طرح عونی کی ایک اور اہم تصنیف مدارج السلطان ہے لیکن یہ زیادہ معروف نہیں۔ اسی دور میں محمد بن علی کوئی کی تھی نامہ یا تاریخ قاسی کا عربی سے فارسی ترجمہ کیا گیا۔ سلاطین دور میں قاضی منہاج سراج جوز جانی کی کتاب طبقات ناصری لکھی گئی جو اس دور کا سب سے اہم مأخذ ہے۔ نادیں اس کتاب کو فارسی میں لکھی جانے والی ایک اہم تاریخی دستاویز مانتے ہیں۔ طبقات ناصری تیس طبقات پر مشتمل نہایت ہی اہم مأخذ ہے۔ سلطان ناصر الدین محمود کے دور میں یہ کتاب مکمل ہوئی تو اسی کے نام سے منسوب کی گئی۔ تیرھویں

صدی کا ایک اور عظیم شاعر و مؤرخ صدر الدین محمد بن حسن نظایی نیشاپوری تھا جس کی کتاب تاج الماثر خاندان غلامی کا ایک اہم مخذل ہے۔ محمد بن منصور فخر مدبر کی کتاب آداب الحرب والشجاعت اور بحر الانساب بھی اسی دور کے شاہکار ہیں۔ (۱۹)

مولانا فضلی ملتانی اور ضیاء الدین سجزی بھی اس دور کے اہم شعرا میں سے ہیں جن کو دربار میں نمایاں مقام حاصل رہا ہے۔ خراسان کی بربادی کے بعد غیاث الدین بلبن کا دور علمی و ادبی اعتبار سے چندان کم نہیں۔ اس دور میں علماء، صوفیا اور بزرگان دین نے علم و ادب کو یام عروج تک پہنچایا۔ ان میں شیخ بہاؤ الدین، خواجہ فرید مسعود گنج شکر، نظام الدین اولیاء، قطب الدین بختیار کا کی اور سیدی مولا جیسے صاحب ارباب بصیرت موجود تھے۔ امیر حسن سجزی کی فوائد الفواد، امیر خورد کی سیر الاولیاء، ملفوظات حضرت گنج شکر اسرار الاولیاء، جمالی کے سیر العارفین، زبدۃ المقامات اور مرآۃ العاشقین اور حضرت چراغ دہلوی کے ملفوظات خیر الجاں جیسا ادب صوفیا کے علمی ذوق کا عکاس ہے۔ (۲۰)

ہندوستان میں فن انشاء کی پہلی کتاب حضرت خواجہ معین الدین اجمیری کے خلیفہ حمید الدین صوفی ناگوری کے مکاتیب پر مشتمل ہے۔ اسی طرح ان کی اور کتب میں اصول طریقت اور ملفوظات سرور الصدور بہت مشہور ہیں۔ (۲۱)

اسی دور میں دہلی میں طویلی ہند امیر خود ہوئے جو زینت مجلس دربار سلطان تھے۔ اس کے ساتھ خواجہ حسن سجزی، موبید دیوانہ، امیر ارسلان قلی، اختیار الدین یاغی اور باقی خطیر جیسے شعر اور بار میں مقیم تھے۔ علاء الدین خلیفہ کا وزیر شمس الملک بہت عالم و فاضل آدمی تھا اس زمانے کے بڑے بڑے نامور علماء کے ساتھ اُس کے تعلقات تھے۔ (۲۲)

تعلق دور کی تصنیف میں ضیاء الدین برلنی کی تاریخ فیروز شاہی ہے جس میں برلنی نے سیاست، نہب اور فلسفہ سیاست کے ساتھ اس دور کے حالات سلطنت کا احوال تحریر کیا ہے۔ برلنی نے اپنی اس تاریخ میں غیاث الدین بلبن سے سلطان فیروز شاہ تغلق کے پہلے چھ سالہ دور تک کے واقعات کو تحریر کیا ہے۔ برلنی کی تاریخ فیروز شاہی کو بر صغیر تاریخ نویسی اور خاص طور پر فارسی تاریخ نویسی میں نمایاں مقام حاصل ہے۔ اس کے علاوہ ماڑ سادات، عنایت نامہ، حضرت نامہ اور تاریخ آل برکم اس کی اہم تصنیف ہیں۔ برلنی کا طرز تحریر نہایت سادہ اور آسان ہے۔ اس کی کتاب فیروز شاہی بر صغیر میں فارسی میں لکھی جانے والی تاریخ کی سب سے مستند کتاب ہے۔ ضیاء الدین برلنی بر صغیر میں تاریخ نویسی میں ممتاز مقام رکھتا ہے اور اس کو ایک مستند مورخ تسلیم کیا جاتا ہے کیونکہ اس نے تاریخ نویسی کے معاملے میں نہایت احتیاط سے کام لیا اور تاریخ نگاری میں راست بازی کے اصولوں کی پاسداری کی جیسے وہ کہتا ہے:

فرد قیامت مورخ کذاب در سخت ترین عذاب اند (۲۳)

اس دور کی ایک اور اہم کتاب شمس سراج عفیف کی فیروز شاہی ہے۔ مصنف کے خاندان کا غیاث الدین تغلق کے دربار سے تعلق تھا اور اس کو دربار تک رسائی حاصل تھی۔ اس نے دربار کی بطور چشم دید گواہ کے منظر کشی کی۔ عفیف کی تاریخ فیروز شاہی تغلق دور کی سماجی تاریخ ہے۔ (۲۴)

امیر خسر و اسلامی ہند کے علم و ادب کی جان ہیں اور ان کے تذکرے کے بغیر ہندوستان میں علمی و ادبی ترقی کی تاریخ ناکمل ہے۔ امیر خسر و کی مقام الفتوح جس میں علاوہ الدین کی فتح کا تذکرہ ہے ایک شاہکار ہے، عاشقة یاد بیول رانی و خضر خان جو شہزادہ خضر اور دیول رانی کے عشق کی داستان ہے، قران السعدین حکومتی معاملات چلانے سے متعلق ہے جو قطب الدین مبارک شاہ کے کہنے پر لکھی گئی۔ اس کے علاوہ تغلق نامہ اور خزانۃ الفتوح اور الفتوح للسلطان اس دور کے شاہکار ہیں۔ (۲۵)

سلطان علاوہ الدین کے دور میں شعراء بھی ایسے تھے ان کے بعد بلکہ ان سے پہلے بھی زمانے کی آنکھ نے ان کی مثل کوئی شاعر نہیں دیکھا تھا۔ خاص طور پر امیر خسر و جو قدیم و جدید شعرا کے شاہ ہیں جو اختراع معنی، تصانیف کی کثرت اور کشف رمزوں میں اپنی نظریں نہیں رکھتے ہیں۔ انہوں نے نظم و نثر میں کتب خانہ تصنیف کیا ہے۔ مشہور شاعر خواجه سنائی امیر خسر و کے بارے میں کہتے ہیں:

بہ خدا از به زیر چرخ کبود همچو او هست و بود خواهد بود
خدا کی قسم اس نیلے آسمان کے نیچے ان جیسا کوئی (شاعر) ہے نہ تھا اور نہ ہو گا۔ وہ ایک مستقیم
الحال صوفی تھے اور حضرت شیخ نظام الدین اولیاء کے مرید تھے۔ مریدوں میں بھی ایسا عقیدت منداور خاص
مرید نہیں دیکھا۔ (۲۶)

امیر خسر و نے فارسی میں کئی کتب تالیف کیں جن میں مقام الفتوح، خزانۃ الفتوح، تغلق نامہ، مطلع الانوار اور مشنوی نہ پسہر، غرة الکمال، وسط العیات، نہایت الکمال، قران السعدین مشہور ہیں۔ بعض مؤرخین کا خیال ہے کہ امیر خسر و کی کتب کی تعداد تقریباً اننانوے ہے۔ ایک اور نامور شاعر امیر حسن بخاری حضرت شیخ نظام الدین اولیاء کے مرید تھے انہوں نے آپ کی زبان سے ادا ہونے والے تمام الفاظ کو جمع کر لیا اور ان کا نام فوائد الغواړکا۔ ان کی کئی نثری کتب اور مشنویاں بھی ہیں۔ دوسرے شعرا میں صدر الدین عالی، فخر الدین قورش، حمید الدین، مولانا عارف اور صدر بستی شہرہ آفاق ہیں اور ہر ایک صاحب دیوان ہے۔ (۲۷)

جب مغلوں نے ایران اور عراق کو تاریخ کیا وہاں سے علماء شعرا نے دہلی کا رخ کیا اور ان علماء کے آنے سے دہلی کی علمی قدر و منزالت بڑھی اور علم و حکمت کا چراغ روشن ہو گیا۔ سنکرت کتابوں کے فارسی تراجم ہوئے اور اسی عہد کی مشہور کتاب فتح فیروز شاہی بھی تالیف ہوئی۔ (۲۸)

سلطان فیروز شاہ تغلق جو خود تو اعلیٰ پائے کا عالم وادیب نہیں تھا مگر اس نے علماء اور ادباء کی سرپرستی

میں کبھی کوتاہی نہ کی۔ اس نے اپنے دور میں پچاس مدرسے بنوائے اور علم پر پیسہ فراخ دلی سے خرچ کیا۔ اس نے اپنی سوانح حیات فتوحات فیروز شاہی کے نام سے شائع کرائی۔ گلکوت پر حملے کے وقت اس کو شکرت کی تیرہ سو کتب دستیاب ہوئیں اور سلطان نے تقریباً ان سب کا فارسی ترجمہ کرایا۔ اسی دور کی ایک اور تخلیق دلائل فیروز شاہی سلطان کی علم دوستی کا ثبوت ہے۔ ابن بطوطة کا سفر نامہ عجائب الاسفار اور یحییٰ بن احمد سہنی کی تاریخ مبارک شاہی بھی اس دور کا گران قدر علمی سرمایہ ہے۔ (۲۹)

سلطان فیروز شاہ کا ایک امیر تاتار خان علم و ادب کا بہت بڑا امر بی تھا۔ اس کی محبت میں ہر وقت علماء اور فضلا کا مجمع رہتا اور وہ ان کی عزت کرتا۔ تاتار خوانی جو ایک مشہور و معروف زبانہ تفسیر ہے اسی امیر کی جمع کر دہ ہے۔ جب اس نے ایک مفصل تغیر ترتیب دینے کا ارادہ کیا تو دستیاب تمام تفاسیر کو اور آئندہ تفاسیر کے اختلافات کو اس نے علمائی مدد سے ہر آیت کے متعلق اپنی اس تفسیر میں درج کر دیا ساتھ ہی اختلاف کا حوالہ دے کر تصریح کر دی۔ اس طرح اس تفسیر کے اندر تمام عالم کی تفاسیر کو جمع کر دیا گیا جو ایک کارنامہ ہے۔ بعد میں تاتار خان نے اس کتاب کو تفسیر تاتار خوانی کے نام سے موسم کیا۔ اسی طرح تاتار خان نے پورے دہلی کی فتویٰ کی کتب کو جمع کر کے خود ایک نسخہ ترتیب دیا جس میں ہر شرعی مسئلہ سے متعلق مفتیان شرع کے اختلافات نقل کیے اور مفتی کے اختلاف کو صاحب فتویٰ کی طرف منسوب کر کے فتویٰ اور مفتی کی صراحة کر دی یہ مجموعہ تیس جلدیوں پر مشتمل تھا۔ یہ تخلیق دور کا ایک تاریخ ساز کام تھا جو تاتار خان نے سرانجام دیا۔ (۳۰)

مغلوں کے دور میں فارسی تاریخ نویسی کو معروف حاصل ہوا۔ مغل بادشاہ فارسی زبان و ادب کے سب سے بڑے سرپرست، محافظ و معاون کے طور پر نظر آتے ہیں۔ فارسی زبان کی اشاعت جو بر صغیر میں ہوئی اس میں سب سے زیادہ کردار مغلوں کی ذاتی دلچسپی نے ادا کیا۔ اس لیے مغلوں کے دور میں فارسی علم و ادب کو شاندار پڑیا تھی۔ یہ بر صغیر میں تاریخ نویسی کا اہم مؤرخین خوند میر، گلبدن بیگم، مرزا اوہید، جوہر آفتابی، ذریعہ بن گنی تھی۔ مغل بادشاہوں کے علاوہ کئی اہم مؤرخین خوند میر، گلبدن بیگم، مرزا اوہید، جوہر آفتابی، عباس خان، شیخ مبارک، ابوالفضل، عبدالقدار بدالیوی، خوجہ نظام الدین احمد، حمید لاہوری، عنایت خان، مرزا کاظم، ساقی مستعد، خانی خان، شیخ نور الحق، شیخ محمد دہلوی، حیدر مرزا، سعد اللہ خان، مولانا حسن دہلوی، محمد شریف حنفی، مولوی محمدوارث، محمد صالح کبوہ، محمد صادق، امین قزوینی، امام اللہ امامی، دارالشکوہ، جہاں آراء بیگم، نعمت علی خان کے نام قابل ذکر ہیں۔ مغلوں کے دور میں کئی نادر تاریخی کتب لکھی گئی جو نہ صرف تاریخی بلکہ ادبی شاہکار ہیں۔

بابر خود فارسی اور ترکی زبان کا اچھا شاعر تھا۔ ترک بابری ایک مشہور کتاب ہے۔ بابر مغلوں میں تیمور کے بعد آخری بادشاہ تھا جس نے ترک بابری اپنی مادری زبان ترکی میں لکھی اور اس میں ایام طفویلت سے لے کر آخری عمر تک کے حالات تحریر کیے۔ یہ کتاب ترک بابری کے علاوہ بابر نامہ، واقعات بابری اور

سوائچ بابری کے نام سے بھی جانی جاتی ہے۔ بابر نے یہ کتاب اگرچہ ترکی میں لکھی گئی مگر وہ فارسی زبان کا ولادہ تھا اور اکثر جگہوں پر اس نے فارسی زبان کا خوب استعمال کیا ہے۔ اس نے اپنی اس ترجمہ کا فارسی ترجمہ کرایا اور یہ فارسی ترجمہ شیخ زین الدین وقاری نے کیا اور اس کا نام طبقات بابری رکھا۔ (۳۱)

مورخین نے اس ترجمے کو نام مکمل سمجھا اور اس کے کئی اور فارسی تراجم ہوئے جن میں پائندہ حسن، محمد قلی حصاری، عبدالرحیم خان خانان، حیدر مرزا اور علی الحنیف کے تراجم مشہور ہیں۔ یہ فارسی تراجم بر صغیر میں فارسی نشر کے شاہکار تسلیم کیے جاتے ہیں۔ اس کے بعد بابر نے جنگ کنواہ کے حالات لکھنے کا بھی حکم دیا جس کو زین الدین نے فتح نامہ کے عنوان سے فارسی میں تحریر کیا۔ یہ جنگ بابر اور رانا سانگا کے درمیان 1527 میں لڑی گئی۔ اس لحاظ سے یہ کتاب بھی بابر کے دور کا اہم تاریخی ماغذہ ہے۔ بابر کے دور میں ابراہیم بن حریری نے تاریخ ہند ابتدا تا بابر لکھی اور اس کو تاریخ ابراہیم کا نام دیا۔ اس نے یہ کتاب بابر کو پیش کی تو وہ اس کو دیکھ کر بہت خوش ہوا۔ یہ واقعہ 1528 کا ہے۔ (۳۲) حیدر مرزا بابر کا خالہزاد بھائی تھا۔ اس نے کشیر فتح کیا اور بعد میں اس نے تاریخ رشیدی لکھی جس میں اس نے جو شتم دید و ادعات کو بیان کرنے کے ساتھ ساتھ کاشغر اور خانان شیبان کے حالات کو بھی قلمبند کیا۔ (۳۳)

اسی طرح مولانا محمد فضل سرفقندی نے بابر کے دربار میں ملازمت اختیار کی اور انہوں نے جواہر العلوم لکھی جو 1539 میں مکمل ہوئی۔ اس میں بابر کے ساتھ ہمایوں کا دور بھی شامل کیا گیا۔ ہمایوں کے متعلق یہ کہا جاتا ہے کہ وہ فارسی ادب کا ولادہ تھا اس نے فارسی میں غزلیں، رباعیات اور مشنیاں لکھیں۔ ہمایوں نے اپنی بول چال کی زبان بھی فارسی ہی اختیار کر لی، وہ صرف اس وقت ترکی بولتا جب اس کو فارسی کے کسی لفظ کا پتہ نہ چلتا۔ ہمایوں نے فارسی کو دربار مغلیہ کی زبان بنایا۔ بہت سارے علماء جن میں خواجہ جامی، مولانا بزمی، مولانا عبدالباقي، ملا جان، میر عبد اللطیف قزوینی، شیخ نظام، ضمیری بلکر امی جیسے لوگ صفوی دربار کو چھوڑ کر مغل دربار کا حصہ بن گئے تو اس کے نتیجے میں بھی ہندوستان میں فارسی ادب خوب پھلا پھولا۔ (۳۴)

غیاث الدین بن حام الدین نے فارسی میں کئی کتب تصانیف کیں جن میں ماشر الملک، دستور الوزراء، مکارم الاخلاق، قانون ہمایوں، خلاصۃ الاخبار اور منتخب التاریخ وصف لکھیں جس پر ہمایوں نے اس کو امیر اخبار کا خطاب دیا۔ اس نے تذکرہ ہمایوں واکبر لکھا جو بعد میں تاریخ ہمایوں کھلایا۔ ابوالفضل اور بدالوں کی اکثر معلومات کا ماغذہ یہی کتب ہیں۔ گلبدن کا لکھا گیا ہمایوں نامہ بھی اس دور کی ایک اہم دستاویز ہے جو اس نے اکبر کی فرمائش پر لکھا جس میں پھلا حصہ بابر اور دوسرا حصہ ہمایوں کے دور پر مشتمل ہے۔ اس کے ساتھ اس نے مغل حرم کی عورتوں کے مقام کا بھی تذکرہ کیا ہے اور اس میں ہمایوں کے دور کے حوادث کا بھی ذکر کیا گیا ہے۔ اکبر کے دور میں فارسی کو بہت فروغ ملا یہاں تک کہ زبان دنوں کا ایک ایسا گروہ بن گیا جن کا کام صرف کتب حلاظ کرنا تھا اور ان کتب کا عربی یا فارسی ترجمہ کرنا اس گروہ کا پسندیدہ مشغله تھا۔ (۳۵)

اکبر کے عہد میں رزق اللہ مشتقتی کی واقعات مشتقتی اور عباس خان کی تھنہ اکبری میں مغل دور کے ابتدائی واقعات کی تاریخ بیان کی گئی ہے۔ مشتقتی نے نہ صرف سیاسی واقعات کو فلمینڈ کیا ہے بلکہ معاشرتی حالات کو بھی زیر بحث لایا ہے۔ یہ مغلوں کے خلاف افغانوں کی مراجحت کی بھی داستان ہے کہ کس طرح ہمایوں اور شیر شاہ سوری کے مابین عداوت تھی اس نے شیر شاہ کے نظام حکومت کو بھی جگہ دی اور اس کے نظام حکومت کی تعریف کی۔ ہمایوں کی تعریف کی اور اس کو نرم دل حکمران کہا۔ تھنہ اکبری شیر شاہ سوری کے دور کا ایک مکمل مأخذ ہے۔ اس سے ہر دور کے مؤرخین نے استفادہ کیا ہے۔ اکبر نے اپنے دور میں فارسی زبان و ادب کو عروج تک پہنچانے میں حقیقی کردار ادا کیا۔ اس سلسلے میں ملا عبد القادر بدایوی کی سربراہی میں ایک ادارہ برائے ترجمہ قائم کیا جس میں نامور مؤرخین شامل کیے گئے اور یہ تمام وہ لوگ تھے جو فارسی زبان کے ماہر تھے۔ اس ادارے کا بنیادی کام مختلف زبانوں میں لکھی گئی کتب کا فارسی زبان میں ترجمہ کرنا تھا۔ اس قسم کی کاؤشوں نے لوگوں کو متاثر کیا اور ان کو فارسی تاریخ نگاری کی ترغیب دی۔ مغلوں کے عہد میں ایران سے بہت سارے علماء اور مؤرخین نے بھی دربار دہلی سے منسلک ہونا اعزاز سمجھا۔ ان میں ملا عبدالنبی مولف میخانہ اور عبدالرزاق فیاض مشہور ہیں۔ (۳۶)

اکبر کے دربار میں فیضی اور خان خانہ جیسے لوگ موجود تھے جو علمی اور ادبی ترقی میں کردار ادا کر رہے تھے۔ اسی دور کے اہم سیاسی واقعات پر مشتمل خواجہ نظام الدین احمد کی کتاب ”طبقات اکبری“ ایک اہم تاریخی مأخذ ہے۔ یہ کتاب نوطبقوں پر مبنی تقيیم ہے اور اس میں شاہان ہند اور ان کے ادوار کے حالات کو بیان کیا گیا ہے۔ خواجہ نظام الدین احمد نے تاریخ الفی کی بھی ایک جلد لکھی دوسرا جلد ملا عبد القادر بدایوی نے اور تیسرا جلد حکیم ہمایوں نے لکھی۔ اسی طرح اکبر نامہ میں جامع التواریخ کی نسبت زیادہ وضاحت کے ساتھ فارسی تاریخ نویسی کی مثالیں ہیں۔ اکبری عہد کی ایک اور اہم کتاب محمد قاسم بن غلام علی ہندو شاہ فرشتہ کی تاریخ فرشتہ ہے۔ اس کتاب کا نام گلشن ابرا ہی کی تھا مگر بعد میں تاریخ فرشتہ کے نام سے مشہور ہوئی۔ بدایوی اکبر کے پاس میں سال تک دربار میں رہا اور اس نے اس اہم ترین دور پر تین جلدوں پر مشتمل منتخب التواریخ تالیف کی۔ پہلی دو جلدوں میں اس نے سیاسی واقعات بیان کیے ہیں جبکہ تیسرا جلد میں علماء، شعرا صوفی، سائنس دان، موسیقاروں اور تاریخ دانوں کی سوانح عمریوں کی ایک مکمل تفصیل دی جنہوں فارسی ادب کی ترویج میں کردار ادا کیا۔ منتخب التواریخ عہد اکبری کا اہم مأخذ ہے۔ عبد القادر بدایوی پہلے دربار میں رہ کر منسکرت اور عربی کی کتابوں کے تراجم کرنے پر مأمور تھا۔ اس نے مہابھارت، راما ن، سلگھاسن اور مجم الجبلدان کا فارسی ترجمہ کیا۔ (۳۷)

ابوالفضل اس دور کا سب سے اہم مؤرخ ہے۔ اس نے تاریخ کو واقعات کے تناظر میں زمانی ترتیب کے تحت رسم کیا۔ اس نے اکبر نامہ 1596 عیسوی اور آئین اکبری 1602 عیسوی میں تالیف کی۔

آنین اکبری اکبر اعظم کا آئین نظر آتا ہے جس کے تحت اس نے مختلف ادارے ترتیب دیے۔ ابوفضل اکبر کے دور کا سب سے اہم فلسفی، عالم، مورخ اور وزیر ہے جو دربار میں ایک منفرد مقام کا حامل رہا۔ اس کی کتاب آئین اکبری ایک تاریخی شاہکار ہے۔ اسی طرح اکبر نامہ کو مورخین، محققین اور مبصرین نے بر صغیر میں فارسی ادب کا شاہکار تسلیم کیا ہے کہ اس کی نشر عالمانہ ہے۔ (۳۸)

اس عہد سے متعلقہ ایک اور کتاب تاریخ الفی ہے۔ یہ کتاب اکبر بادشاہ کے کہنے پر مولانا احمد ٹھٹھوی نے لکھی۔ اس کا عہد آغاز اسلام سے لے کر ایک ہزار ہجری تک کا ہے۔ اسی نسبت سے اسے تاریخ الفی کے نام سے موسم کیا گیا۔ بادشاہ ہند اکبر اعظم نے یہ تاریخ لکھنے کی فرماش کی تھی۔ اسی طرح دہلی بادشاہوں کے حالات پر مشتمل ایک اور کتاب تاریخ فرشتہ ہے جس کے مؤلف محمد قاسم ہندوشاہ اور تخلص فرشتہ ہے۔ ان کے والد غلام علی شاہ ایران سے ہندوستان آئے۔ وہ احمد نگر میں مقیم ہوئے۔ محمد قاسم کو حصول علم سے فارغ ہو کر ابراہیم عادل شاہ کے دربار میں مورخ کی حیثیت سے جگہ ملی اور اس نے حکمران وقت کی فرماش پر یہ تاریخی کتاب لکھی۔ اس میں مؤلف نے ہند کے بادشاہوں کے حالات بڑی شرح و سبط سے لکھے ہیں۔ یہ تاریخ اگرچہ مغل بادشاہوں کے دربار میں تو نہیں لکھی گئی تھی لیکن اس میں دہلی کے بادشاہوں کے حالات بھی ہیں۔ اس طرح یہ کتاب بھی اسلامی ہند کے علمی و ادبی خزانے میں ایک انسوں موٹی کی طرح ہے۔ ایک اور ہندوستانی تاریخ میں منتخب التواریخ بھی ہے جو غزوی عہد سے شروع ہو کر اکبر کی حکومت کے پہلے پندرہ سالہ دور پر مشتمل ہے۔ اس کے مؤلف ملا عبد القادر بدایوی ہیں۔ اس میں مکمل حالات کے علاوہ اکبری عہد کے صوفی، فلاسفہ، اطباء اور شعرا کا بھی حال موجود ہے۔ ملا عبد القادر بدایوی اپنے وقت کے بہت بڑے علم تھے لیکن وہ مذہبی اعتبار سے اکبر سے مصادم تھے۔ یہی وجہ تھی کہ یہ کتاب اکبر کی زندگی میں باہر نہ آئی۔ (۳۹)

ایک اور ادبی شاہکار محمد عبدالباقي نہادنی کی کتاب ماڑی جی ہے جو نہ صرف مغلوں کے دربار کی تاریخ ہے بلکہ اس میں اکبر کے دربار سے وابستہ امرا اور شعرا کا تذکرہ ہے۔ عبد الحق سیف الدین دہلوی کی تاریخ حقی خاندان غلامان سے لے کر اکبر اعظم تک کے مسلمان بادشاہوں پر مشتمل ہے۔ عبد الحق کے بیٹے نور الحق کی کتاب زبدۃ التواریخ بھی مذکورہ بالا عہد پر بحث کرتی ہے۔ اکبر کے عہد حکومت میں مدرسون میں محققولات کی کتب میں اضافہ ہوا۔ ایرانی علماء کے آنے سے فلسفہ کا زور ہوا۔ اکبر سے پہلے گجرات علم و حکمت کا مرکز تھا اور جب اکبر نے گجرات کو فتح کیا تو علماء کو بھی دہلی اور آگرہ آنا پڑا۔ اکبری عہد میں منسکرت، عربی، ترکی، فارسی اور یونانی کتب کے تراجم کرائے گئے۔ ہندی زبان کو بھی کافی فروغ حاصل ہوا۔ تلسی داس، سور داس اور خان خانہ ہندی کے مشہور شاعر تھے۔ فیضی کے علاوہ اس زمانے میں ملا ظہوری بھی ایک بڑے شاعر گزرے ہیں۔ دربار اکبری میں فارسی ادب کی ترقی کی بنابر اسے ایرانی ادب دربار ایران ہلائی کہتے

تھے۔ ملک الشرا بہار میں لکھتے ہیں کہ دہلی میں فارسی زبان اور علوم ادبیات فارسی کا رواج دربار اصفہان سے کہیں زیادہ تھا۔ (۲۰)

اکبری عہد کی ایک اور مشہور کتاب اکبر نامہ ہے۔ یہ ابوالفضل کاظم کارنامہ ہے جو دو جلدیوں پر محيط ہے۔ پہلی جلد میں تیور سے باہر تک کے حالات ہیں اور دوسرا جلد میں ہمایوں سے لے کر اکبر کے دور تک کے واقعات سال بے سال درج ہیں۔ ایک اور اہم ترین تاریخی مأخذ ابوالفضل کی منفرد تالیف آئین اکبری ہے دو جلدیوں پر مشتمل یہ کتاب اکبر کے دور کے قواعد و ضوابط کا مجموعہ ہے۔ ابوالفضل نے ”کلیلہ و دمنہ“ کو دوبارہ آسان فارسی میں لکھ کر اس کا نام عیار داش رکھا۔ شیخ زین الدین کی تختہ الجاہدین، قرۃ العین، قمیں اور ارشاد العباد بھی اکبری عہد کے اہم ادبی مأخذ ہیں۔ (۲۱)

چہانگیر کی ترک چہانگیری اور محمد شریف خان معروف معتمد خان کی آسان اور سادہ فارسی زبان میں لکھی گئی کتاب اقبال نامہ چہانگیری مشہور ہیں۔ حسن علی خان کی تواریخ دولت شیرشاہی، عبداللہ کی تاریخ داؤدی و تاریخ شاہی، عباس سروائی کی تاریخ شیرشاہی، شمال ہیں۔۔۔ اسی طرح چہانگیر کے دربار میں بھی ناموز فارسی شعر انظیری نیشاپوری، طالب آملی، جمال الدین عرنی طالب اصفہانی، میر مقصوم کاشی جیسے لوگ موجود تھے۔ چہانگیر کی ترک چہانگیری میں لکھتا ہے نظیری میرے پاس کچھ اشعار لکھ کر لایا تو میں نے اسے ایک ہزار روپیہ، گھوڑا اور خلعت سے سرفراز کیا۔ سعیدائے زرگر باشی کو ایک قصیدے کے صلے میں اشرافیوں سے تکوایا۔ اسی طرح جشن نوروز کے موقع پر قدی کو ایک قصیدے کے بدله قولا گیا اور اس کے وزن کے برابر روپیہ عنایت کیا گیا۔ یہ وہ حوصلہ افزائی تھی جس کے نتیجے میں دربار علا اور فضلا سے بھرا پڑا تھا۔ چہانگیر کا دور بھی فارسی تاریخ نویسی کا ہی دور ہے۔ چہانگیر کے دور کی ایک اور کتاب تاریخ مخزن افغانی ہے جس کا مصنف نعمت اللہ ہروی ہے۔ ملا عبد الباقی کی ماڑ ریسی تین جلدیوں پر مشتمل ہے جس کی پہلی جلد میں بیرم خان کے حالات، سلاطین ہند شاہان غزنی سے چہانگیر تک کے حالات کا تذکرہ ہے، دوسرا جلد میں عبدالرحمیں خان خانان کے حالات کے ساتھ سندھ، گجرات اور دکن کے حالات ہیں۔ (۲۲)

عہد شاہ جہاں علی وادی ترقی کا دور تھا اس میں ترقی کا پہریہ ویسے رووال تھا جیسے سابق دور میں تھا۔ اس دور کے اہم مؤرخین میں سب سے اہم مؤرخ شاہ جہاں کا اپنا چینیتا بیٹا دارالنکوہ ہے جو ایک باکمال سوراخ ہی نہیں بلکہ شاعر اور خطاط بھی تھا۔ اس کی کتب سفیہۃ الاولیا اور سکینۃ الاولیا کو تصوف میں نمایاں مقام حاصل ہے۔ سفیہۃ الاولیا میں اس نے خلفا راشدین، حسین کریمین، آئمہ کرام، اولیا کرام، ازواج واللہ بیت رسول کے مناقب کو تحریر کیا۔ یہ کتاب اپنی عمر کے پیچیوں سال لکھی۔ سکینۃ الاولیا میں اس نے مال شاہ محمد بدخشانی اور ان کے پیر میاں محمد کے حالات، مطفوظات اور کرامات کو بیان کیا۔ (۲۳)

دیگر مؤرخین میں محمد شریف حقی کی مجلس سلاطین، عبدالحمید لاہوری کی بادشاہ نامہ عہد شاہ جہانی کی

مستند تاریخ ہے۔ اسی طرح محمد صالح کبوہ کی مناقب مرتضوی، بہارخن، عمل صالح مشہور ہیں۔ اسی طرح امان اللہ امامی کی تاریخ سلاطین عالم، محمد صادق ولد مولوی صالح کی صحیح صادق، عنایت اللہ خان کی شاہجہان نامہ، محمد صادق خان ولد شریف ہروی کی آثار شاہجہانی مشہور تاریخی دستاویزات ہیں۔ شاہجہان کی بیٹی جہان آراء بیگم نے مؤس االراوح کے نام سے ایک کتاب تالیف کی جس میں حضرت خواجہ مسیع الدین چشتی اجمیری، شیخ حمید الدین ناگوری، حضرت خواجہ قطب الدین بختیار کاکی، حضرت بابا فرید الدین مسعود رخن ٹکر، حضرت نظام الدین اولیاء محبوب الہی اور حضرت چراغ دہلوی کے حالات اور کرامات کو بیان کیا ہے۔ (۲۳)

عبد عالم گیری میں ادبی ترقی جاری رہی اور مؤمنین نے کئی کتب تالیف کیں جن میں بختار خان کی مرآۃ عالم ہے جو عہد بنبوی سے اور نگ زیب کے دور کے پہلے دس سالوں پر محیط ہے۔ اس کے علاوہ چہار آئینہ جس میں جاشنی کی چار جنگوں کا تذکرہ ہے، ریاض الاولیاء مشائخ کے حالات ہیں اور سواد اعظم ہے جن میں شعر اکا کلام موضوع بحث بنا لیا گیا ہے۔ عاقل خان عسکری کی واقعات عالم گیری اور رقعات عالم گیری بہت مشہور ہیں۔ اسی طرح محمد ہاشم علی خان کی تاریخ لب لباب یا تاریخ خانی خان یا منتخب الملباب تین جلدیوں پر مشتمل ہے۔ اس کے علاوہ ساقی مستعد کی کتاب ماڑ عالمگیری، سیدفضل خان کی تاریخ فضلی اور عزیز اللہ کی زینت التواریخ جس میں جہاندار شاہ اور بہادر شاہ کے حالات کا تذکرہ ہے۔ فارسی ادب میں ایک شاندار اضافہ ہے اسی طرح مولوی خیر الدین اللہ آبادی کی کتاب عبرت نامہ مغل زوال پر مشتمل ایک اہم اور جامع کتاب ہے جو تین جلدیوں پر مشتمل ہے۔ یہ کتاب نہایت اہم تاریخی دستاویز ہے۔ یہ عبد عالم گیری کی مشہور تاریخی کتب ہیں۔ مغلوں کے آخری دور پر مشتمل ایک اہم کتاب غلام حسین طباطبائی کی سیرت المحتارین ہے۔ دو جلدیوں پر مشتمل اس کتاب میں بر صغیر کے حالات اور قدیم تاریخ سے لے کر اور فخریہ عالمگیری کے واقعات ہیں جبکہ دوسرے حصے میں آخری بادشاہوں اور ایسٹ انڈیا کمپنی سے تعلقات کا بیان کیا گیا ہے۔ سہل فارسی زبان میں لکھی جانے والی یہ ایک بہترین کتاب ہے۔ (۲۵)

اس دور میں ادبی ترقی زوروں پر تھی۔ بادشاہوں کی طرف سے سرپرستی بھی حاصل تھی۔ اس ترقی میں جہاں مزان شاہنشاہ کا فرماتھا وہیں ذوق ادب اور علم کی تربیت بھی موجود تھی۔ یہی وہ دور ہے جس میں اردو علم و ادب کی ترقی نے کروٹ لی اور ہم دیکھتے ہیں کہ شاہ راجو قمال کے مخطوطات زبدۃ الموحدین، محبت کی مثنوی محجزات فاطمہ، حنیدی کی ماہ چپکر، عابد کی گلزار السالکین، فائز گولکنڈہ وی کی رضوان شاہ و روح افزا، عبداللہ ہاشمی کی دارالجالس، طبی کی بہرام گل و انعام اور غواصی کی مثنوی سیف الملوك و بدیع الجمال اور طوطی نامہ مشہور ہیں۔ اسی ادبی تناظر میں میراں یعقوب کی شہنشاہی القیا، عبدالقدوس گنگوہی کی رشد نامہ، شاہ میراں جی کی خوش نامہ، شہادت الحقيقة، مرغوب القلوب، شیخ عبدالحق کی اخبار الاخیار اور فضلی کی روضۃ الشهداء مشہور و معرف علمی و ادبی شاہکار ہیں۔ (۲۶) مغلوں کے آخری دور میں جوزوال، انتشار، مظہری پر

مشتعل ہے اس دور میں بھی سورجین نے اپنا کام جاری رکھا۔ ان میں میر مبارک اللہ کی تاریخ مبارک شاہی، نعمت خان کی تالیفات بہادر شاہ نامہ، وقاریخ نعمت خان، زمزم نامہ، قصائد اور پند نامہ مشہور ہیں۔ (۲۷) بر صغیر میں مسلمانوں کے دور حکومت میں فارسی تاریخ نویسی کی وہ شیرین زبان تھی جس نے بر صغیر کے علم و ادب کی کالا پلٹ دی اور اس پر گہرے نقوش مرتب کیے۔ اب انگریزوں کی آمد کے بعد روپہ زوال تھی۔ چارڑا کیٹ اور میکالے روپوٹ کے بعد کہا جا رہا تھا۔

پڑھو فارسی پتو تیل

انہیوں صدی کے اختتام پر فارسی تاریخ نویسی کے در تپے بند کر دیئے گئے اور نئی نسل فارسی زبان سے ترقی پا نا بلد ہو گئی۔ گوفارسی ایک ہزار سال تک مسلمانوں کی ادبی و علمی زبان رہی تھی اور 1834عیسوی تک فارسی کا سکھ سرکاری دفاتر اور علمی مجالس پر یکساں روایا تھا۔ اس سال سے فارسی کی جگہ اردو نے لئی شروع کی لیکن ایک مدت تک وہ لوگ زندہ تھے جن کی علمی زبان فارسی تھی۔ مگر بیویں صدی کی شروعات نے فارسی کا باب بند کر کے ادبی ترقی روک دی اور جوئی پود پروش پارہی تھی وہ علمی اور ادبی لحاظ سے یتیم تھی۔ اس کی دماغی ساخت میں قدیم تاریخی و رثی طبقات ناصری، فوائد الفواد، اکبر نام، خزان الفتوح، سیر الاولیاء اور رقعات عالمگیری کو کوئی عمل خل نہ تھا اور ان کے لیے جوز جانی، عونی، خرسو، برنی، فیضی، ابوالفضل اور بدالیونی محض قدیم دور کے نام رہ گئے۔ (۲۸)

چون خس لز موج هر ہادے که می آیند جار فرم	دل من از گمانها در خوش آمد یقینی ده
بجایم آرزوها بود و نا بود شر دارد	شبم را کو کے از آرزوی دل نشینی ده



حوالہ جات

- ۱۔ علی کوفی، فتح نامہ سندھ عرف پنج نامہ، مترجم امیر احمد، سندھی ادبی بورڈ، حیدر آباد 1954، ص 152
- ۲۔ علامہ عبدالرحمن ابن خلدون، تاریخ ابن خلدون، نجاششم، مترجم علامہ حکیم احمد حسن عثمانی، 215 ص، 1966
- ۳- M.Nazim The Life and Time of Mehmood of Ghazna, New Delhi, 1971, p.44
- ۴۔ پروفیسر برادن، لٹریری ہسٹری آف پرشیا، نج سوم، لندن، ص 95
- ۵۔ قاسم فرشتہ، تاریخ فرشتہ، مترجم خواجہ عبدالگنی، لاہور، 1976، ص 172
- ۶۔ شیخ محمد اکرم، آب کوثر، ادارہ ثقافت اسلامیہ لاہور، ص 61
- ۷۔ عبداللہ اختر، مشاہیر اسلام، ادارہ ثقافت اسلامیہ لاہور، ص 162
- ۸۔ آب کوثر، ص 61
- ۹۔ سلطنت دہلی ص 405
- ۱۰۔ الینا ص 406
- ۱۱۔ پروفیسر جیل احمد اختم، اردو شاعری کا ارتقاء، علمی کتاب خانہ، اردو بازار لاہور، س ان ندارد، ص 1
- ۱۲۔ آب کوثر، ص 77
- ۱۳۔ احوال و آثار، پروفیسر غلام سرور رانا، مین بازار لاہور، 2003، ص 58
- ۱۴۔ کتاب الہند، المیروپی، مترجم سید اصغر علی جعفری، الفیصل ناشران و تاجران کتب اردو بازار لاہور، 2005، ص 16
- ۱۵۔ سعیؑ بن احمد سرہندی، تاریخ مبارک شاہی، مترجم آفتاب اصغر، لاہور 1991، ص 28
- ۱۶۔ سلطنت دہلی، ص 406
- ۱۷۔ آب کوثر، ص 66
- ۱۸۔ آب کوثر، ص 119
- ۱۹۔ سعیؑ بن احمد سرہندی، تاریخ مبارک شاہی، مترجم آفتاب اصغر، لاہور 1999، ص 33
- ۲۰۔ سلطنت دہلی، ص 406
- ۲۱۔ آب کوثر، ص 123۔ آب کوثر، ص 123
- ۲۲۔ تاریخ مبارک شاہی، ص 34، 35

- ۲۳ ضیاء الدین برنسی، تاریخ فیروز شاہی، مترجم ڈاکٹر سید معین الحق، اردو سائنس بورڈ لاہور، ۱۹۹۱ء، ص ۵۲۲
- ۲۴ شمس سراج عفیف، ص ۳۸
- ۲۵ اردو دارالعلوم معارف اسلامیہ، ج ۸، ۱۹۷۲ء، ص ۹۲۱
- ۲۶ ہندوستانی تہذیب بستان خیال کے تناظر میں، نقی دہلوی۔ ۱۹۸۸ء، ص ۹۹
- ۲۷ ضیاء الدین برنسی، ص ۵۲۳
- ۲۸ کمپنی کی حکومت، ص ۲۲
- ۲۹ سلطنت دہلوی، ص ۴۰۶
- ۳۰ شمس سراج عفیف، تاریخ فیروز شاہی، فکشن ہاؤس لاہور، ۲۰۰۳ء، ص ۳۱۹
- ۳۱ ظہیر الدین بابر، ترک بابری، لاہور، ۱۹۷۴ء، ص ۵۵۳
- ۳۲ بزم تیوریہ، ص ۲۱
- ۳۳ عبدالغفاری، فارسی زبان و ادب اور مثل دربار، لاہور، ۱۹۸۳ء، ص ۲۶۳
- ۳۴ ملا عبد القادر بدایوی، منتخب التواریخ، ج ۱، اول، کلکتہ، ۱۸۸۴ء، ص ۴۷۳
- ۳۵ ابوالفضل، ص ۱۳۵
- ۳۶ ملا عبدالنبی، قزوینی، تذکرہ میخانہ، تہران، ص ۲۸۲
- ۳۷ منتخب التواریخ، ص ۳۱۵
- ۳۸ آئین اکبری، ص ۱۹۱
- ۳۹ منتخب التواریخ، ج ۱، ص ۴۷۲
- ۴۰ کمپنی کی حکومت، ص ۳۶
- ۴۱ مرزا مقبول، بدھشانی، ادب نامہ ایران، ص ۷۶۲
- ۴۲ ادب نامہ ایران، ص ۷۶۳
- ۴۳ دارالکوہ، سفیہۃ الاولیاء، قیس اکیڈمی، کراچی، ۱۹۵۹ء، ص ۵
- ۴۴ صباح الدین، عبد الرحمن، بزم صوفیا، عظیم گڑھ، ۱۹۴۹ء، ص ۴۴۸
- ۴۵ ملا عبد القادر بدایوی، منتخب التواریخ، ج ۱، ۱۸۸۹ء، ص ۳
- ۴۶ رام بابو سکسینہ، تاریخ ادب اردو، س ان ندارو، ص ۵۶۹
- ۴۷ بزم تیوریہ، ص ۲۶۶، ۲۹۷، ۲۹۸
- ۴۸ شیخ محمد اکرام، موج کوش، سروزبک کلب، راد پنڈی، ۲۰۰۳ء، ص ۲۰۴

